

پروفیسر محمد اسلم صدر شعبہ تاریخ
جامعہ پنجاب - لاہور

صوفی حمید الدین ناگوریؒ

کی تصنیف

سرور الصدور

کی تاریخی اہمیت



ہندوی زبان کا استعمال | سرور الصدور کی تحریروں سے یہ ثابت ہوتا ہے کہ سلطان التارکین اپنے
گھر میں ”ہندوی زبان“ میں بات چیت کیا کرتے تھے۔ ملفوظات کے

مطالعہ سے یہ بھی مترشح ہوتا ہے کہ جب ہندوان کی ملاقات کو آتے تو موصوف اُن سے ہندوی زبان میں
ہی گفتگو فرمایا کرتے تھے۔ سرور الصدور میں کہٹ، پہلک، چوڑڈہ، چوڑہ اور مقال کہچڑہ جیسے ہندی
الفاظ پائے جاتے ہیں۔ اس سے پتہ چلتا ہے کہ موصوف فارسی میں گفتگو فرماتے ہوئے بھی ہندی الفاظ بکثرت
استعمال فرماتے تھے۔ ہمارے موصوف نے برصغیر میں اردو زبان کی تخلیق اور ترویج میں بڑا اہم کردار ادا کیا ہے۔

تذکرہ خواہشات | جامع ملفوظات شیخ فرید الدین محمود تحریر فرماتے ہیں کہ ایک روز سلطان التارکین نے ایک
جلس میں حاضرین کو مخاطب کر کے فرمایا کہ

فردا خدا نے تعالیٰ این خواہد پرسید
کہ برائے من چہ آوردید - خواہد پرسید
کہ اے بندگان من! برائے من چہ ترک
آمدہ ہوئید؟
”قیامت کے روز خدا تعالیٰ یہ نہیں پوچھے گا کہ
میرے لیے کیا لائے ہو؟ وہ یہ پوچھے گا کہ اے
میرے بندو! میرے لیے تم نے کیا ترک کیا تھا؟
وہ لاڈ اور دکھاؤ“

سلطان التارکین کا ایک مقولہ | شیخ فرید الدین محمود تحریر فرماتے ہیں کہ سلطان التارکین اکثر فرمایا
کرتے تھے :-

نماز گزار دن کا بیوہ زنان ست روزہ
داشتن صرف نان است - حج کردن کار
بیکار است - دلی دریاب کہ کار
آنت -
”نماز ادا کرنا عورتوں کا کام ہے اور روزہ
دکھنا روٹی بچانا ہے۔ حج کرنا بیکاروں کا کام
ہے۔ دل تلاش کرنا کہ یہ کام کرنے
کا ہے۔“

سلطان التارکین کی اہلیہ محترمہ خدیجہ زہد و ورع میں بالبدن عفر بھی جاتی تھیں۔ شیخ جمالی کا بیان ہے کہ وہ مسلسل روزے رکھتی تھیں اور ہفتہ ہفتہ تک افطار نہ کرتی تھیں

جامع ملفوظات لکھتے ہیں کہ موصوفہ سخاوت کے لیے ڈرود و درنگ مشہور تھیں اور ان کے دوسے کوئی حاجت مند خالی نہ لوٹتا تھا۔ ان کی وفات کے بعد لوگ ان کے مزار پر جا کر حاجتیں مانگتے ہیں تو خدا تعالیٰ نے پوری کر دیتا ہے۔

شیخ فرید الدین محمود تحریر فرماتے ہیں کہ سلطان التارکین نے ایک مجلس سلطان التارکین کا مسلک میں فرمایا :-

اعتقاد اہل سنت و جماعت اُنست کہ
تکفیر اہل قبلہ بدعت است۔ اہل قبلہ را کافر
باید گفت۔
اہل سنت و جماعت کا عقیدہ یہ ہے کہ اہل
قبلہ کو کافر کن بدعت ہے۔ اہل قبلہ کو کافر
نہیں کن چاہیے۔

سلطان التارکین کرامت کو ”حیض الرجال“ سمجھتے تھے۔ موصوف اپنے مریدوں سے کہا کرتے تھے کہ جس طرح عورتیں حیض آلود پڑے چھپاتی ہیں۔ اسی طرح ولیوں کو اپنی کرامات چھپانی چاہئیں۔

جامع ملفوظات شیخ فرید الدین محمود تحریر فرماتے ہیں کہ سلطان التارکین فرمایا کرتے تھے کہ مرید صادق کی ایک علامت یہ بھی ہوتی ہے کہ اسے ملامت کا خوف نہیں ہوتا۔

سلطان التارکین کے ایک مرید نے ان سے تین ماہ مسلسل روزے رکھنے کے بارے میں حکم کے سلسلہ روزے رکھنے کی اجازت چاہی تو انہوں نے فرمایا :

لا کیا تو دیوانہ ہو گیا ہے؟ تمہارے لیے صرف ایام بیعت کے روزے ہی کافی ہیں۔

اس سے یہ مترشح ہوتا ہے کہ سلطان التارکین چشتی بزرگوں کے طریقے کے برعکس اپنے مریدوں کو مسلسل

روزے رکھنے سے منع فرماتے تھے۔ ہمارے خیال میں یہ حکم عام مریدوں کے لیے تھا۔ خود موصوف اور ان کے اہل خانہ اس حکم سے مستثنیٰ تھے۔ شیخ جمالی حضرت کی اہلیہ محترمہ کے بارے میں لکھتے ہیں کہ وہ مسلسل روزے رکھتی تھیں اور ہفتہ ہفتہ تک انظار نہ کرتی تھیں۔^{۵۶}

علم تصوف کے بارے میں درائے | ہمارے اکثر و بیشتر بزرگوں کا یہ خیال ہے کہ تصوف کتابی علم نہیں ہے اور ایک شخص محض تصوف کی کتابیں پڑھنے سے صوفی نہیں بن

جاتا۔ سلطان التارکین کا بھی یہی خیال تھا اور وہ اکثر فرمایا کرتے تھے :-

”علم تصوف بگردن است نہ بگفتن“^{۵۷}

غمِ مسلمانی | سلطان التارکین فرماتے ہیں کہ قحط کا زمانہ تھا کہ ایک آدمی اپنے گھر آیا اور اس نے اپنے اہل خانہ سے دریافت کیا کہ گھر میں کتنی غلہ ہے؟ گھر والوں نے جواب دیا کہ ایک کندوری اتنا جو سے بھری ہوئی ہے۔ اس نیک مرد نے کہا کہ کندوری توڑ کر غلہ نکال لو اور اسے بازار لے جا کر جس بھاؤ کوئی خریدے بیچ دو۔ جب اہل خانہ وہ غلہ بیچ آئے تو اس نیک مرد نے کہا کہ اب گھر کی ضرورت کے لیے ہر روز بازار سے جس بھاؤ غلہ ملے خرید لیا کرو تاکہ تنگی کے ایام میں خلقِ خدا کی موافقت ہو۔ یہ واقعہ بیان کر کے سلطان التارکین فرماتے گئے کہ گذشتہ زمانے کے مسلمان اسی طرح کے ہوا کرتے تھے اور اس طرح سے مسلمانوں کا نکر کیا کرتے تھے۔^{۵۸}

استحرامِ پیغمبر اہل | سلطان التارکین فرماتے ہیں کہ انہوں نے فتاویٰ کی ایک کتاب میں پڑھا ہے کہ اگر کوئی شخص یہ کہے کہ سب سے پہلے حضرت آدم علیہ السلام نے کپڑا پہنا تھا اور دوسرا شخص یہ کہے کہ پھر تو ہم سب جو لہے کے بچے ہیں تو وہ کا فر ہو جائے گا کیونکہ یہ کلمہ کفر ہے۔ حضرت فرماتے ہیں کہ اگر کوئی شخص ”اجار“ کے طور پر یہ بات کہے تو درست ہے۔ لیکن مذاق کے طور پر کہے تو کفر ہے۔^{۵۹}

قرآنِ حفظ کرنے کا آسان طریقہ | سلطان التارکین اپنے اجاب کو حفظ قرآن کی ترغیب دیا کرتے تھے اور جو شخص قرآن حفظ کرنا چاہتا اسے یہ

^{۵۶} جمالی، سیرالخاصین، ورق ۹ ب ۵۵ سرمد الصدور، ورق ۶۲

^{۵۷} ایضاً ورق ۴۸ ”در آن دست چنین سلمانا بودہ اند۔ وغمِ مسلمانی چنینی داشته اند۔“

^{۵۸} ایضاً ورق ۵۷۔

مشورہ دیتے کہ وہ ایک ہی نسخے سے حفظ کرے ورنہ اُسے پریشانی ہوگی اور اُس کے خیالات ہی پریشان رہیں گے۔ ایک موقع پر سلطان التارکین نے حافظ تاج ملتان کا واقعہ بیان کرتے ہوئے فرمایا کہ اُس نے ایک ہی نسخے سے قرآن حفظ کیا تھا اور اُسے آیات کے صفحے اور سطریں تک یاد ہو گئی تھیں۔ ۱۱۱

مسجد کی تعظیم | سلطان التارکین فرماتے ہیں کہ انہوں نے ایک کتاب میں جس کا نام انہیں یاد نہیں رہا، یہ پڑھا تھا کہ اگر کوئی شخص مسجد کو تعظیم کے لیے چڑھتا ہے تو وہ کفر کا ارتکاب کرتا ہے۔ (ناچیز راقم علماء کرام اور صوفیائے حنظل سے یہ سوال کرتا ہے کہ اگر مسجدوں کو تعظیم کے لیے چڑھنا کفر ہے تو وزارت کو چڑھنے کے بارے میں کیا حکم ہے؟)

اول طعام بعد کلام | شیخ فرید الدین محمود رومطر ازہیں کہ جب حضرت سلطان التارکین کے سامنے کھانا چاہیے۔ کھانے کی موجودگی میں انسان کی توجہ اسی طرف لگی رہتی ہے اس لیے اسے یک سوئی حاصل نہیں ہو سکتی۔ حضرت سلطان التارکین کا یہ منشور تھا کہ انسان پہلے کھانا کھالے پھر کیوں کہ اپنے کام میں لگ جائے۔

مسئلہ رویت باری تعالیٰ | سلطان التارکین فرماتے ہیں کہ قاضی عبدالجبار معتزلہ فرقہ کا پیرو تھا اور وہ رویت باری تعالیٰ کا انکار کرتا تھا۔ اتفاق سے ایک درویش کے ساتھ اُس کی دوستی ہو گئی اور ایک روز اُس نے قاضی کی دعوت کی۔ جب قاضی اُن کے گھر پہنچا تو انہوں نے اُسے کھانا بھجوا دیا لیکن خود اس کے سامنے نہ آئے۔ قاضی نے کھانا لانیوالے سے کہا کہ جب تک وہ درویش کو نہ دیکھ لے اُس وقت تک کھانا نہیں کھائے گا۔ قاضی کا پیغام ملنے ہی درویش باہر آیا اور اُسے مخاطب کر کے کہنے لگا کہ جب ایک انسان کی پیش کردہ نعمتوں کو انسان کے دیکھے بغیر نہیں کھاتے تو خدا کی نعمتوں کو خدا کو دیکھے بغیر کیوں کھاتے ہو؟ قاضی کو مسئلہ رویت باری سمجھ آ گیا اور وہ اپنے عقیدے سے تائب ہو گیا۔ ۱۱۲

غلاموں سے تعلق خاطر | سلطان التارکین فرماتے ہیں کہ ان کے گھر میں اگر کوئی کینز یا غلام آجاتے تو وہ اُسے فرودت میں کرتے۔ وہ یا تو انہی کے گھر میں بُوڈھا ہو جاتا ہے

یا پھر وہ مجاگ جاتا ہے یا اُسے آزاد کر دیتے ہیں۔ اس سے یہ ظاہر ہوتا ہے کہ جس لوٹڈی یا غلام کے ساتھ ان کا ایک بار تعلق قائم ہو جاتا وہ عمر بھر اُسے نبھاتے تھے۔

گوشت خوردی سے اجتناب | سرور الصدور کے مطالعہ سے یہ ظاہر ہوتا ہے کہ سلطان التارکین گوشت خوردی سے مکمل اجتناب کرتے تھے اور وہ اپنے لیے کسی کی جان لینا پسند نہیں فرماتے تھے۔ جامع ملفوظات رقمطراز ہیں کہ حضرت اپنے مریدوں اور لواحقین سے کہا کرتے تھے :-

اگر بدمذہب من چیزیں بخواہید کہ بدہید ،
اگر تم جیسا سے کوئی میری روح کے ایصال
باید کہ گوشت نہ ہید شے
ثواب کے لیے کوئی چیز دینا چاہے تو اُسے
چاہیے کہ وہ گوشت نہ نہ ۹

گوشت خوردی سے اجتناب کے ضمن میں سلطان التارکین نے ایک حکیم کا واقعہ سنایا جو جھگڑ میں سکونت رکھتا تھا اور صرف سنہریاں کھایا کرتا تھا۔ اُس نے روٹی کھانا بھی چھوڑ دی تھی۔ اتفاق سے ایک روز ایک شخص ادھر آ نکلا تو اسے حکیم کی بود و باش دیکھ کر اُس پر بڑا رحم آیا۔ اُس نے حکیم سے ازرہ ہمدردی کہا کہ اگر وہ سلطان کی طاعت اختیار کر لے تو اُسے سبزی کھانے کی حاجت نہ رہے گی۔ حکیم اُس کی بات سن کر ہنس دیا اور کہنے لگا کہ اگر وہ سبزی کھانے کی عادت ڈال لے تو اسے سلطان کی خدمت کرنے کی حاجت نہ رہے گی۔ جامع ملفوظات یہ واقعہ لکھ کر فرماتے ہیں کہ سلطان التارکین نے یہ حکایت اس لیے بیان فرمائی کہ یہ اُن کے حسب حال تھی کیونکہ ان کا معمول سبزی کھانا تھا اور موصوفوں و دوسروں کو بھی سبزی کھانے کی تلقین کرتے رہتے تھے۔

سلطان التارکین نے ایک مجلس میں منڈ اور قوم کے ایک ہندو کا ذکر کرتے ہوئے فرمایا کہ وہ بڑا عادل تھا اور اس کے ماتحت لوگ بڑے آسودہ حال تھے۔ اُس کی شرافت کا یہ عالم تھا کہ وہ کسی غیر عورت پر نظر نہ ڈالتا تھا۔ خدا تعالیٰ نے اُسے ایک بیٹا دیا تھا جو اپنے باپ کی جملہ صفات سے

۱۱۷ ایضاً ورق ۶۲ ۱۱۵ ایضاً ورق ۹ ۱۱۶ ایضاً ورق ۳۵ -

۱۱۷ ایضاً ورق ۳۵ :-

متصف تھا۔ یہ واقعہ بیان کر کے حضرت نے بڑی مسرت کے ساتھ فرمایا کہ وہ سبزی خور تھا۔

جانوروں کا خیال | جامع ملفوظات لکھتے ہیں کہ ایک روز سلطان التارکین جنگل سے لوٹے تو انہیں اپنے کپڑوں پر چوینٹیاں نظر آئیں۔ آپ اسی وقت واپس لوٹے اور جس مقام سے وہ چوینٹیاں

ان کے کپڑوں پر پڑھی تھیں۔ وہاں جا کر کپڑے جھاڑے اور پھر اطمینان کے ساتھ گھر واپس آئے۔

سلطان التارکین کا گوشت خوری سے اجتناب بڑا عجیب معلوم ہوتا ہے۔ ہمارے خیال میں وہ اجستان میں رہتے ہوئے جینیوں کی طرح کسی جان دار کو دکھ پہنچانے کے سخت مخالف تھے۔ مذکورہ بالا چوینٹیوں والا واقعہ تو اصول اہنسا کے عین مطابقت ہے۔ یہ بھی ممکن ہے کہ انہوں نے ہندوؤں اور جینیوں کو رام کہنے کے لیے گوشت کھانا ترک کر دیا ہو اور اس سے تبلیغ اسلام میں آسانی پیدا ہو گئی ہو۔

ذخیرہ اندوزی کی مذمت | سلطنتِ دہلی کے ابتدائی دور میں مرتب ہونے والے چشتی بزرگوں کے ملفوظات میں احتکار (ذخیرہ اندوزی) کی مذمت ملتی ہے جس سے یہ

ظاہر ہوتا ہے کہ اس عہد کے معاشرے میں بھی یہ لعنت موجود تھی۔ سرور الصدور میں سلطان التارکین نے بھی احتکار کی مذمت کی ہے۔

موصوف کہا کرتے تھے کہ محسّر (ذخیرہ اندوز) کی سب سے بڑی بد بختی یہ ہے کہ لوگ جس چیز سے غناک ہوتے ہیں وہ اس سے خوش ہوتا ہے۔

سلطان المشائخ نظام الدین اولیا نے بھی ان سماج دشمن عناصر کی مذمت کرتے ہوئے فرمایا کہ لاہور میں اسی وجہ سے تباہ ہوا کہ وہاں کے تاجر لین دین میں بددیانت تھے۔

حضرت بندہ نواز گیسو دراز کے ملفوظات میں مرقوم ہے کہ سفر گجرات کے دوران میں چند سوداگر ان کی خدمت میں حاضر ہوئے تو انہوں نے انہیں مخاطب کر کے احتکار کی مذمت فرمائی۔

پروفیسر خلیق احمد نظامی فرماتے ہیں کہ بار بار ملفوظات میں ان عنوانات پر گفتگو دیکھ کر اندازہ ہوتا ہے کہ صوبیہ نے سماج کے فاسد عناصر کی روک تھام کی تھی۔

۱۹۱۵ ایضاً - ۱۹۱۵ ایضاً ورق ۳۳

۱۹۱۵ خلیق احمد نظامی، تندرستی، مطبوعہ دہلی، ۱۹۲۵ء ص ۲۲۲

۱۹۱۵ امیر حسن سبزی، فوائد الفوائد ص ۲۰۲، ۲۰۱ - ۱۹۱۵ محمد اکبر حسینی، جوامع الکلم ص ۱۵

۱۹۱۵ خلیق احمد نظامی، تندرستی ص ۲۲۲

عمل حکومت کی چیرہ دستیوں | سرور الصدور کے مطالعہ سے یہ مترشح ہوتا ہے کہ ناگور میں عمال حکومت کی چیرہ دستیوں عام تھیں۔ سلطان التارکین فرماتے ہیں کہ ایک

بقال زادہ بڑا مالدار تھا اور سرکاری آفیسر اُس سے مال چھیننا چاہتے تھے۔ وہ غریب بھاگ بھاگ حضرت سلطان التارکین کی اہلبیہ بی بی خدیجہؓ کے پاس آیا اور اُن سے مدد کی درخواست کی۔ اُنہوں نے بقال زادہ کو بچانے کی ہر ممکن سعی کی لیکن اس کے باوجود وہ عمال حکومت کے سامنے بے بس ہو گئیں اور اُنہوں نے اس کا مال چھین لیا۔

کل مولود یولد علی فطرۃ الاسلام | جامع ملفوظات لکھتے ہیں کہ ایک بقال کو اولاد کی خواہش تھی اور وہ اسی خواہش میں بوڑھا ہو گیا۔ بڑھاپے کے عالم میں

اس کے ہاں بیٹا پیدا ہوا تو وہ اسے لے کر سلطان التارکین کی خدمت میں حاضر ہوا اور اُن سے درخواست کی کہ وہ برکت کے لیے اُسے اپنی کلاہ عنایت فرمائیں۔ انہوں نے بچے کو دیکھ کر منہ مایا :-

”کل مولود یولد علی الفطرۃ الاسلام“ بعد ازاں انہوں نے یہ دعا فرمائی : اللہم ثبتہ علی لفظۃ ”موصوف نے اس بچے کو لباس مرحمت فرمایا اور سورۃ فاتحہ پڑھ کر حاضرین سے کہا کہ وہ زکا کرے کہ یہ بچہ فطرت پر قائم رہے۔ جب دعا ختم ہوئی تو حضرت نے چند گھوڑیں بوڑھے کو عنایت کیں اور اُس کے بچے کو مخاطب کر کے ”ہندوئی زبان“ میں فرمایا ”تو میرا مرید ہے خدا نے پایا تو بڑے اُوچے مرتبے پر فائز ہو گا“۔^{۴۷}

ہندوؤں کے ساتھ سلوک | سلطان التارکین ہندوؤں کے ساتھ بڑی رواداری برتتے تھے اور انہیں لام کرنے کے لیے انہوں نے گوشت کھانا ترک کر دیا تھا۔

ہندوؤں کے ساتھ رواداری کا اندازہ اس بات سے لگا جا سکتا ہے کہ وہ ہندو جوگیوں کے بڑے معترف تھے۔ حضرت نظام الدین اولیاؒ فرماتے ہیں کہ سلطان التارکین ناگور کے ایک ہندو کی ”ولایت“ کے قائل تھے۔ چشتی بزرگوں کے سوانح حیات اور ملفوظات سے یہ ظاہر ہوتا ہے کہ اُن کے ہاں ایسی بات عام تھیں۔ چشتیہ صاحبزادہ کے عظیم بزرگ شیخ عبدالقدوس لنگوہیؒ کے ایک محبوب مرید دو سمروانی امنت کہ نامی ایک ہندو جوگی سے توحید کے مسائل پوچھنے جایا

^{۴۷} سرور الصدور ، ورق ۳۵ -

^{۴۸} ایمر بن سبغہ ، فوائد الغواد ص ۱۱۰ ”در ناگور ہندوی راہ کہ راست گفتی کہ ولی خدا سے“

کرتے تھے۔ موصوف اس جوگی کے بارے میں لکھتے ہیں :
 وہ توحید را نیچو بیان میکرد

اعمق اور جاہل میں فرق | سلطان التارکین فرماتے ہیں کہ اعمق ہمیشہ خوش رہتا ہے اور جاہل ہمیشہ
 امرأ القیس سے کما کہ فلاں شخص بے عقل اور اتنی ہے لیکن ہے بڑا مال دار۔ امرأ القیس نے کہا
 وہ اپنی جگہ بڑا خوش ہے کہ وہ بے غم رہے گا اور مزے سے کھائے پئے گا۔ ایک دوسری
 مجلس میں سلطان التارکین نے علم اور جمالت پر گفتگو کرتے ہوئے فرمایا :

یہ سچ صفتے د آدمی زشت تر از جہل وہ انسان میں جمالت سے بڑھ کر اور کوئی بڑی
 نیست۔ ہرچہ ہست علم است۔ ہر کہ صفت نہیں۔ جو کچھ بھی ہے علم ہے۔ جو
 علم نداند گوی جمادی است کہ ازد علم نہیں رکھتا وہ پتھر کی طرح ہے جو
 یہ سچ کاری نیاید۔ کوئی کام نہیں کر سکتا

پروفیسر خلیق احمد نظامی صوفیائے کرام کی خدمات گنواتے ہوئے تحریر فرماتے ہیں کہ صوفیائے
 جمالت کے خلاف جہاد کیا ہے۔

حبیب مکرم پروفیسر نور الدینی، شیخ عبدالحق محمد ث دہلوی کے حوالے سے رقمطراز ہیں کہ ایک
 بار کسی شخص نے سلطان التارکین سے درخواست کی کہ وہ اُن سے تصوف کی تعلیم حاصل کرنا چاہتا
 ہے۔ حضرت نے اسے جواب دیا کہ وہ ناگور میں حدیث کی تدریس و اشاعت میں مشغول ہیں اس
 لیے اُن کے پاس اتنا وقت نہیں ہے کہ وہ اسے تصوف کی تعلیم دے سکیں۔ اس سے یہ ظاہر
 ہوتا ہے کہ صوفیائے کرام کو علم حدیث سے کتنا شغف تھا اور وہ اس کے مقابلہ میں تصوف کو
 کوئی اہمیت نہ دیتے تھے۔

۱۳۱۱ھ میں ۴۴ -

۱۳۱۲ھ سرمد الصمد ، ورق ۴۶ -

۱۳۱۳ھ سرمد الصمد ، خطوط ملوکہ پروفیسر خلیق احمد نظامی ، ورق ، ۴۵ -

۱۳۱۴ھ خلیق احمد نظامی "سم اسپیکس آف ریجین اینڈ پائیکس ان انڈیا ڈولونگ دی تھرینٹھ سیچری" ص ۲۶۴ -

۱۳۱۵ھ نوری ڈیپارٹمنٹ بین ریجین محاشران انڈیا ، مطبوعہ علی گڑھ ۱۹۳۳ء ص ۳۱ -

سلطان التارکین نے ایک مجلس میں فرمایا کہ لاہور میں ایک مفتی رہتا تھا جس کے پاس بے علم مفتی قُدوری کے علاوہ اور کوئی کتاب نہ تھی۔ جب کوئی شخص اُس سے فتویٰ لینے آتا تو وہ قُدوری دیکھ کر فتویٰ دے دیتا تھا۔^{۱۳۵}

سلطان التارکین فرماتے ہیں کہ سلطان خیاث الدین بلبن کہا کرتا تھا :

قاضیوں کی تین اقسام

”من سہ قاضی دارم، یکی قاضی آنست کہ از من نترسد و از خدا بترسد۔ دویم قاضی اند خدا نترسد و از من بترسد۔ سوم کہ است نہ از من بترسد و نہ از خدا بترسد۔ بعدہ فرمودی فخرناقلہ از من بترسد و از خدا نترسد۔ قاضی لشکر از خدا بترسد و از من نترسد۔ و عالم منہاج نہ از من ترسد و نہ از خدا ترسد۔“^{۱۳۶}

”میرے تین قاضی ہیں۔ ایک قاضی وہ ہے جو مجھ سے نہیں ڈرتا لیکن خدا سے ڈرتا ہے۔ دوسرا قاضی خدا سے نہیں ڈرتا لیکن مجھ سے ڈرتا ہے۔ جو تیسرا قاضی ہے وہ نہ مجھ سے ڈرتا ہے اور نہ ہی خدا سے ڈرتا ہے۔ بعد ازاں وہ کہا کرتا تھا کہ فخرناقلہ مجھ سے ڈرتا ہے لیکن خدا سے نہیں ڈرتا۔ قاضی لشکر خدا سے ڈرتا ہے مجھ سے نہیں ڈرتا۔ منہاج نہ مجھ سے ڈرتا ہے اور نہ ہی خدا

سے ڈرتا ہے۔“

سلطان التارکین فرماتے ہیں کہ سلطان معز الدین کیقباد کے دربار میں ہوئی طالب دُنیا کا حال نام کی ایک عورت تھی جو علماء سے بے ہودہ قسم کا مذاق کیا کرتی تھی۔ اُس نے قاضی منہاج سے بھی کئی بار بھرے دربار میں ناشائستہ حرکات کیں۔ ایک بار اُس نے منہاج کی گردن میں شال ڈالی کہ کھینچی اور اس کے گال پر چپت رسید کیا۔ یہ واقعہ بیان کر کے سلطان التارکین فرمانے لگے کہ وہ ”چاہ دُنیا“ میں مبتلا تھا۔ اسی لیے اس کی یہ گت بنی۔^{۱۳۷} بالفاظ دیگر اگر وہ تاکہ الدُنیا ہوتا تو وہ شاہی دربار میں نہ جاتا اور اس کی ایسی گت نہ بنتی۔

سمرورالصدر کے مطالعہ سے یہ مترشح ہوتا ہے کہ اُس زمانے میں جگرات کی ایک عجیب رسم (کاتھیا واڈ) میں ایک عجیب رسم پائی جاتی تھی۔ جو ادر

^{۱۳۵} سمرورالصدر، ورق ۳۳ ^{۱۳۶} ایضاً ورق ۴۰

^{۱۳۷} ایضاً، ورق ۴۰ :

طاقت و رقبہ کے لوگ پابہ زنجیر کھڑے رہتے تھے۔ یہ گویا ایک طرح سے بہادری کا دعوے کرنے والوں کے لیے چیلنج ہوتا تھا کہ اگر کوئی اُن سے لڑنا چاہے تو وہ لہ زنجیر کھول کر اُن سے مقابلہ کر لے۔^{۱۵۵}

سیرالاولیاء کے مطالعہ سے یہ ظاہر ہوتا ہے کہ ناگور میں کبچہ (قل)،
ناگور میں نیل کی کاشت | بکثرت پیدا ہوتے تھے جو ملتان بھیجے جاتے تھے اور اُن کے بدلے
 ملتان سے روئی لائی جاتی تھی۔^{۱۵۶} سرور الصدور میں ”خروار نیل“ کا ذکر آیا ہے۔^{۱۵۷} اس سے یہ مترشح
 ہوتا ہے کہ ناگور میں نیل کی کاشت ہوتی تھی یا وہاں نیل کا کاروبار ہوتا تھا۔

ناگور میں ایک مسجد تھی جو مسجد بھاگلگی کے نام سے مشہور تھی۔ سلطان التارکین
ناگور کی ایک مسجد | فرماتے ہیں کہ وہ ”جائے حاجت روانی“ تھی۔ اس مسجد میں جو بھی دعا مانگی
 جاتی تھی وہ قبول ہوتی تھی۔ اس مسجد کے بارے میں مشہور تھا کہ وہاں حضرت خضر علیہ السلام نے
 قدم رنجہ فرمایا تھا۔^{۱۵۸}

سلطان التارکین فرماتے ہیں کہ اگر کسی شخص کی کوئی چیز گم ہو جائے تو اُسے
گمشدہ چیز کی بازیابی کا نسخہ | چاہیے کہ وہ یہ دعا ہزار بار پڑھے اُسے گم شدہ چیز مل
 جائے گی :-

۱۵۹ یا جامع الناس لیوم لا ریب فیہ اجمع علیٰ قتالیتی ۔

اتفاق سے ان ہی دنوں ان کا ایک غلام بھاگ گیا۔ حضرت سلطان التارکین نے یہی نسخہ
 آزمایا تو وہ پکڑا گیا۔^{۱۶۰}

سلطان التارکین کے نانا علم نجوم میں کافی مہارت رکھتے تھے۔ انہوں نے
دہلی میں منجموں کی کثرت | اپنے نواسے کی ولادت سے پہلے اپنی بیٹی کو اس کی ولادت کی خوشخبری
 سنائی تھی اور ان کی چند نشانیاں بھی بتائی تھیں۔^{۱۶۱} برصغیر کے نامور صوفی حضرت بندہ نواز گیسو دراز
 کی اہلیہ کے نانا بھی منجم تھے اور وہ بھی پیش گوئیاں کرتے رہتے تھے۔^{۱۶۲} امیر خسرو کے کلام کے مطالعہ
 سے یہ معلوم ہوتا ہے کہ وہ بھی اس فن میں یدِ طولیٰ رکھتے تھے۔

۱۶۳ ایضاً ورق ۲۹ ۱۵۵ امیر خسرو دکنی ، سیرالاولیاء ص ۱۵۵

۱۶۴ سرور الصدور ورق ۹۱ ۱۵۶ ایضاً ورق ۷۳ ۱۵۷ ایضاً ورق ۱۴

۱۶۵ ایضاً ورق ۷ ۱۶۰ سید محمد اکبر حسینی ، جوامع الکلام ص ۲۱

خواجہ معین الدین حسن اجمیریؒ حضرت سلطان التارکین کے مُرشد تھے اور انہوں نے ان کی نُصرت کی کیا اثر میں کافی وقت گزارا تھا اس لیے خواجہ بزرگ کے بارے میں ان کی معلومات دوسروں کی نسبت زیادہ مستند ہیں۔ سلطان التارکین فرماتے ہیں کہ حضرت خواجہ صاحب نے نوے برس کی عمر میں شادی کر لی۔ اس بڑھاپے میں اللہ تعالیٰ نے انہیں دو بیٹے عنایت کئے۔ ایک روز باتوں باتوں میں خواجہ صاحب نے سلطان التارکین کو مخاطب کر کے فرمایا کہ جب وہ جوان اور غیر شادی شدہ تھے تو اس وقت اگر کوئی حاجت پیش آتی تو وہ خدا تعالیٰ کے حضور دعا کرتے اور اُن کی حاجت فوراً پوری ہو جاتی۔ اب جب وہ بوڑھے اور صاحب اولاد ہو گئے ہیں تو اُن کی دُعا دیر سے قبول ہونے لگی ہے اس کی کیا وجہ ہے؟ سلطان التارکین نے عرض کیا کہ اس کی وجہ تو وہی بہتر جانتے ہیں۔ کچھ دیر خاموشی کے بعد سلطان التارکین نے حضرت مریمؑ کا ذکر چھیڑا اور عرض کیا کہ جب وہ تنہا رہتی تھیں تو انہیں رزق بھی غیب سے ملتا تھا اور وہ بے موسم پھل کھا کرتی تھیں۔ جب حضرت عیسیٰ علیہ السلام پیدا ہوئے تو اُن کی توجہ بٹ گئی۔ حضرت عیسیٰ علیہ السلام کی ولادت کے بعد حضرت مریم علیہ السلام کو حکم ہوا:

”هزى اليك بجذع النخلة“

سلطان التارکین فرماتے ہیں کہ خواجہ صاحب کو یہ بات پسند آئی۔ ۹۰

حضرت سلطان التارکین فرماتے ہیں کہ خدا تعالیٰ نے اُن کے مُرشد حضرت خواجہ معین الدین حسن اجمیری رحمۃ اللہ علیہ کو تین زبانوں پر دسترس حاصل تھی۔ وہ عربی، فارسی اور ہندوی زبانیں تھیں۔ جاننے والے اور ان تینوں زبانوں میں آپ شعر کہتے تھے۔ ان کا ایک ہندوی زبان کا دوہڑا پیش خدمت ہے۔

ادکھند بہمن دہن گئی دوہی برہین !

ادکھند دیک بھائی بار بھتی تین ۹۱

سلطان التارکین فرماتے ہیں کہ ان کے مُرشد کو دُنیا کے ساتھ مطلق کوئی دل چسپی نہ تھی۔ اُن کی

مجلس میں دُنیا کا کبھی ذکر نہیں ہوتا تھا اور نہ ہی کوئی دنیاوی حکایت سُننا پسند کرتے تھے۔ ۹۲

۹۰ سرور الصدق ، ورق ۱۵ ۹۱ ایضاً ، ورق ۹۰

۹۲ ایضاً ، ورق ۵ ” ہرگز در مجلس ایشان ذکر دنیا بودے واصلًا حکایت دنیا شنیدہ نشدی “

شہزادی جہاں آرا بیگم اپنی تصنیف ” مونس الارواح “ میں رقمطراز ہے کہ :

” خواجہ معین الدین حسن اجیری رحمۃ اللہ علیہ اور صوفی حمید الدین ناگوری رحمۃ اللہ علیہ کی اولاد میں رشتے ناٹے ہوتے رہے ہیں۔“ ۷۴

بخیب الدین نخشی | خواجہ بخیب الدین نخشی کے بارے میں سلطان التارکین فرماتے ہیں کہ موصوف خواجہ اجیری کے ” بار “ تھے اور سلطان شمس الدین التمش نے انہیں شیخ الاسلام کے منصب پر فائز کیا تھا۔ حضرت سلطان التارکین کی روایت ہے کہ سلطان التمش انہیں ” پید “ کہہ کر مخاطب کیا کرتا تھا۔ ۷۵

امام فخر رازی | امام فخر الدین رازی رحمۃ اللہ علیہ کے بارے میں سلطان التارکین فرماتے ہیں کہ ایک بار سلطان محمد سام (شہاب الدین محمد غوری) نے امام رازی کو پانچ ہزار کتابیں عنایت کیں۔ سلطان التارکین فرماتے ہیں کہ انہوں نے مولانا بخیب الدین سے سنا ہے کہ امام رازی کے اردگرد کتابوں کے ڈبیر لگے رہتے تھے اور جب انہیں کسی کتاب کی ضرورت پڑتی تو وہ کتابوں پر پاؤں رکھ کر مطلوبہ کتاب تلاش کر لیتے تھے۔ ۷۶

عین ممکن ہے کہ فلسفہ کے اثر نے اُن کے دل سے کتابوں کا احترام اٹھا دیا ہو۔ سلطان التارکین کی روایت ہے کہ امام رازی کی وفات کے بعد اُن کی تحریریں جمع کی گئیں تو لوگوں نے حساب لگایا کہ وہ ہر روز چھوٹے لکھا کرتے تھے۔ ۷۷



۷۴ جہاں آرا بیگم ” مونس الارواح “ ورق ۳۸ الف -

۷۵ ” میان اولاد و امجد حضرت پیر دستگیر و شیخ حمید الدین نسبتہا و فویشہا واقع شد “

۷۶ سرور الصدور ، ورق ۱۵ -

۷۷ ایضاً ورق ۲۲ ۷۸ ایضاً :



فوارہ مارکہ



اسلامی قسم کا

سوتی دھاگہ

سنگل اور فولڈڈ

۱۰ کاؤنٹ سے ۴۰ کاؤنٹ تک

ہینکس کے علاوہ کوز پر بھی دستیاب ہے



تیار کنندگان:

ڈی۔ ایم۔ ٹیکسائل ملز لمیٹڈ

رجسٹرڈ آفس: ۱۱۶۔ کاشن ایکسچینج بلاک۔ پوسٹل بکس نمبر ۴۹۱۶۔ کراچی

تار کا پتہ: DOSTCOT — فون: ۲۲۱۳۴۰-۲۲۱۳۱۳

ملز: سٹی چھاؤنی۔ پوسٹل بکس ۵۴۔ راولپنڈی

تار کا پتہ: FINETEX — فون: ۶۶۵۵۰-۶۶۹۳۶